

රාජ්‍ය පරිපාලන චක්‍රලේඛ : 28/2025

මගේ අංකය : EST-7/06/INT/1002-1

රාජ්‍ය පරිපාලන, පළාත් සභා සහ

පළාත් පාලන අමාත්‍යාංශය

නිදහස් වතුරසුය

කොළඹ 07.

2025.10.24

අමාත්‍යාංශ ලේකම්වරුන්

පළාත් ප්‍රධාන ලේකම්වරුන්

දෙපාර්තමේන්තු ප්‍රධානීන්

සම්මුඛ පරීක්ෂණ මණ්ඩල සාමාජිකයන් ලෙස සේවය කිරීම වෙනුවෙන් හා සහය කාර්ය මණ්ඩලය වෙනුවෙන් ගෙවීම

ඉහත කරුණ සම්බන්ධයෙන් නිකුත් කරන ලද 2017.12.05 දිනැති රාජ්‍ය පරිපාලන චක්‍රලේඛ 30/2017 කෙරෙහි ඔබගේ අවධානය යොමු කරවමි. එහි සඳහන් ගෙවීම් 2025.10.01 දින සිට පහත සඳහන් පරිදි සංශෝධනය කරනු ලැබේ.

02. සම්මුඛ පරීක්ෂණ මණ්ඩලයේ සාමාජිකයන් සඳහා වූ දීමනා

සම්මුඛ පරීක්ෂණ මණ්ඩලය	දීමනාව
I. මාණ්ඩලික ශ්‍රේණි තනතුරු සඳහා සුදුස්සන් තෝරා ගැනීම පිණිස පැවැත්වෙන සම්මුඛ පරීක්ෂණ මණ්ඩලයක සෑම සාමාජිකයෙකුටම	එක් පුද්ගලයෙකු සම්මුඛ පරීක්ෂණයට භාජනය කිරීම වෙනුවෙන් රු.115/-.
II. මාණ්ඩලික ශ්‍රේණි ඇතුළත, ශ්‍රේණියක සිට ශ්‍රේණියකට උසස් කිරීම සඳහා සුදුස්සන් තෝරා ගැනීම පිණිස පවත්වන සම්මුඛ පරීක්ෂණ මණ්ඩලයක සෑම සාමාජිකයෙකුටම	එක් පුද්ගලයෙකු සම්මුඛ පරීක්ෂණයට භාජනය කිරීම වෙනුවෙන් රු.85/-
III. මාණ්ඩලික නොවන ශ්‍රේණි තනතුරකට සුදුස්සන් තෝරා ගැනීම සඳහා හෝ මාණ්ඩලික නොවන ශ්‍රේණිය ඇතුළත උසස් කිරීම සඳහා සුදුස්සන් තෝරා ගැනීම පිණිස පවත්වන සම්මුඛ පරීක්ෂණ මණ්ඩලයක සෑම සාමාජිකයෙකුටම	එක් පුද්ගලයෙකු සම්මුඛ පරීක්ෂණයට භාජනය කිරීම වෙනුවෙන් රු.45/-
IV. ප්‍රාථමික ශ්‍රේණියේ තනතුරකට සුදුස්සන් පත් කිරීම සඳහා හෝ ප්‍රාථමික ශ්‍රේණියේ ඇතුළත උසස් කිරීම සඳහා සුදුස්සන් තෝරන සම්මුඛ පරීක්ෂණ මණ්ඩලයක සෑම සාමාජිකයෙකුටම	එක් පුද්ගලයෙකු සම්මුඛ පරීක්ෂණයට භාජනය කිරීම වෙනුවෙන් රු.25/-

03. රජයේ සේවය තුළ අමාත්‍ය මණ්ඩලය විසින් පත්කිරීම් සිදුකරනු ලබන දෙපාර්තමේන්තු ප්‍රධානීන් හෝ රාජ්‍ය සංස්ථා, මණ්ඩල, ව්‍යවස්ථාපිත ආයතන හෝ රජය සතු සමාගම්වල ප්‍රධාන විධායක නිලධාරී තනතුරකට අදාළව සුදුස්සන් පත් කිරීම සඳහා පැවැත්වෙන සම්මුඛ පරීක්ෂණ මණ්ඩලයක සාමාජිකයින් සඳහා ගෙවීම් කිරීමේ දී, ඉහත ගෙවීම්වලින් පරිබාහිරව එක් සාමාජිකයෙකුට දිනකට රු.2,500/- බැගින් වන දීමනාවක් ගෙවීමට හැකිය.

04. සතියේ වැඩ කරන දිනක පැවැත්වෙන සම්මුඛ පරීක්ෂණ මණ්ඩලයක සාමාජිකයන් සඳහා ඉහත සඳහන් කැලී පදනම මත ගෙවීම් කිරීමේදී එක් සාමාජිකයෙකුට ලැබෙන මුළු දීමනාව රු.1,150/- කට අඩු වන්නේ නම් එම මණ්ඩලයේ සාමාජිකයන්ට කැලී පදනම මත නොගෙවා දිනකට රු.1,150/- බැගින් දීමනාවක් ගෙවීමට හැකිය.


05. සති අන්ත හෝ රජයේ නිවාඩු දිනක පවත්වනු ලබන සම්මුඛ පරීක්ෂණ වෙනුවෙන් ඉහත දෙවන ඡේදයේ සඳහන් කැලී පදනම මත ගෙවීමට අමතරව 2013.10.07 දිනැති රාජ්‍ය පරිපාලන චක්‍රලේඛ 21/2013 හි විධිවිධානවලට යටත්ව 2025.03.25 දිනැති රාජ්‍ය පරිපාලන චක්‍රලේඛ 10/2025 හි 5.2 උප වගන්තියේ විධිවිධාන අනුව නිලධරයාට හිමි නිවාඩු දින වැටුප ද ගෙවිය හැකිය. මෙම නිලධරයන්හට 04 වගන්තියෙහි විධිවිධාන අදාළ නොවේ.

06. සම්මුඛ පරීක්ෂණ මණ්ඩලවල සහාය කාර්ය මණ්ඩල නිලධරයන් සඳහා වූ දීමනා

සතිඅන්ත සහ රජයේ නිවාඩු දින වලදී පවත්වනු ලබන සම්මුඛ පරීක්ෂණ මණ්ඩලවල සහාය රාජකාරී සඳහා සහභාගී වන නිලධරයන් වෙනුවෙන් පහත සඳහන් පරිදි දීමනාවක් ගෙවිය හැකිය. මෙම දීමනාවලට අමතරව කිසිදු දීමනාවක් එම නිලධරයන්ට නොගෙවිය යුතුය.

නිලධර ගණය	එක් සම්මුඛ පරීක්ෂණ මණ්ඩලයකට අයත් විය යුතු උපරිම සහාය කාර්ය මණ්ඩල සංඛ්‍යාව	දිනක උපරිම දීමනාව
I. මාණ්ඩලික නිලධරයන්	01	2013.10.07 දිනැති රාජ්‍ය පරිපාලන චක්‍රලේඛ 21/2013 හි විධිවිධානවලට යටත්ව 2025.03.25 දිනැති රාජ්‍ය පරිපාලන චක්‍රලේඛ 10/2025 හි 5.2 උප වගන්තියෙහි විධිවිධාන අනුව හිමි නිවාඩු දින වැටුප හෝ රු.2,100/- යන අගයෙන් වැඩි අගය
II. සංවර්ධන නිලධාරී/ කළමනාකරණ සේවා නිලධාරී හෝ ඒ හා සමාන්තර ශ්‍රේණි	02	සම්මුඛ පරීක්ෂණය පැවැත් වූ කාලය සඳහා, පවත්නා විධිවිධානවලට යටත්ව නිලධරයන්ට හිමි අතිකාල මුදල හෝ රු.1,200/- යන අගයෙන් වැඩි අගය
III. කාර්යාල සේවක සේවය	01	සම්මුඛ පරීක්ෂණය පැවැත් වූ කාලය සඳහා පවත්නා විධිවිධානවලට යටත්ව නිලධරයන්ට හිමි අතිකාල මුදල හෝ රු.750/- යන අගයෙන් වැඩි අගය
IV. රියදුරු	01	නිලධරයාට සාමාන්‍ය පරිදි පවත්නා විධිවිධාන යටතේ හිමි අතිකාල මුදල හෝ රු.750/- යන අගයෙන් වැඩි අගය

07. 2025 වසරේ දී මේ සඳහා අතිරේක ප්‍රතිපාදන ඉල්ලීම් නොකළ යුතුය.
08. මෙම චක්‍රලේඛය මහා භාණ්ඩාගාරයේ එකඟතාව ඇතිව නිකුත් කරන ලදී.



එස්. ආලෝකබණ්ඩාර
ලේකම්

රාජ්‍ය පරිපාලන, පළාත් සභා සහ පළාත් පාලන
අමාත්‍යාංශය

දුරකථන : 011-2697233
ෆැක්ස් : 011-2692158
විද්‍යුත් ලිපිනය : ade-vii@pubad.gov.lk